

అమెరికా తెలుగు సంఘం , అమ్యుత్కిరట్ సంయుక్తంగా నిర్వహించిన కథల పోటీలో సాధారణ ప్రచురణకు ఎంపికైన కథ

ధనలక్ష్మి టైటింగ్

-సి.హెచ్. కామేశ్వరి

ధనలక్ష్మికి దిగులుగా ఉంది.

ఆమెకి తలలో చీమలు కుట్తోన్నంత ఇరిటేషన్ గా ఉంది. తన శరీరాన్ని చూసుకొని నూటఒకటోసారి నిట్టూర్చింది.

తన కన్నా చిన్నవాళ్ళు పెద్దవాళ్ళు పెద్దవాళ్ళు అందరూ నాజాకుగా ఉంటే తనేమిటి ఇలా లావుగా అయిపోతోంది.



తన ఒంటిబరువు పెరిగిమడత మంచాలూ పడ క్యూర్చీలూ విరిగిపోయాయని భర్త దెప్పుతోంటే అవ మానంగా ఉంది.

పడగ్గదిలో కూడా తన ఒంటిని చూసి జోకులమీద జోకులు వేస్తున్నాడు తన భర్త గోవిందం.

“జిస్కి బీబీమోటీ! ఉన్కాభి బడాకామ్ హై భిస్తర్ మేలిటావో! గద్దేకాక్యాకామ్ హై” అని తనని అల్లరి పెడుతూడు!

అవి పక్కింటివాళ్ళెవరయినా వింటే ఎంత నామర్దా. బయటికెళితేచాలు తననిచూసి అందరూ నవ్వు తున్నారు.

మొన్న అన్నయ్య అననే అన్నాడు” అదేమిటే ధనం నువ్వు నడుస్తున్నావా! దొర్లుకువస్తున్నావా?” అని తనకి ఒళ్ళు మండి పోయింది. వెంటనే “అదేదో మీ ఆవిడ నేర్పించేలే” అంది.



తన ఉక్రోశం చూసి తన నెత్తిన అల్లరిగామొట్టి “మీ వదినలాగే ఏడ్చుమొహంపెట్టి ఉడుక్కుంటావు గానీ!... ఎందుకే మీ ఆడాళ్ళు పిల్లలు పుట్టగానే శరీరాన్ని నిర్లక్ష్యం చేస్తారు.

అన్నింటికీ పనివాళ్ళమీద ఆధారపడిపోతారు. వాకింగ్ మాట ఎత్తరు. ఎక్కడికెళ్ళినా వెహికిల్ పైనే మరి అలా అవకేం చేస్తారు. మీ వదిన ఎలాగూ వినదు నువ్వయినా కాస్త జాగ్రత్తపడు. ఇరవయి ఎనిమిదేళ్ళకే ఇంత లావు అయిపోతే నీ ఆరోగ్యం తొందరగా పాడవుతుంది తెలుసా! నా మాటవిని శరీరాన్ని కాస్త తగ్గించు, అసలే మీ ఆయనకి సౌందర్యస్పృహ ఎక్కువ. నీ జాగ్రత్తలో నువ్వుండు అందరూ నాలా ఉండరుగా!” అని చిన్న బాంబు పేల్చివేశాడు.

అప్పటినుండి తన మనసు మనసులో ఉండటం లేదు.

అన్నయ్య చెప్పిందీ నిజమే! ఆయనకి స్లిమ్ గా ఉండే వాళ్ళంటే ఇష్టం.

ఈ మధ్య తనకన్నా స్లిమ్ గా ఉన్నవాళ్ళని చూపించి “అవిడ చూడూ బాడీ ఎంత బాగా మెయింటే యిన్ చేస్తోందో! అవిడని ఆరేళ్ళుగా చూస్తున్నాను అప్పుడూ ఇప్పుడూ ఒక్కలా ఉంది.” అని మెచ్చుకోవడం మొదలు పెట్టాడు.

ఈ మెచ్చుకోవడం రాత్రానూ తనని ఏవగించుకోవడం అవదుకదా! అని బెంగగా ఉంది.

తను స్లిమ్ గా ఎలా అవ్వాలి. తనకి మంచి రంగుంది! కనుముక్కుతీరూ అంతా బాగుంటుంది. తలకట్టు కూడా బాగుంటుంది. కాసి 40-32-42 కొలతలతో ఎటుచూసినా గుండ్రమే! అన్నట్లు తయారైంది!

ఈ మధ్య పిల్లలుకూడా “మమ్మీ ఫ్యాటీ” అని వెక్కిరిస్తున్నారు.

ఎలాగయినా సరే! తను సన్నంగా నాజుగా అయి పోవాలి. అలా అవ్వాలంటే తిండి తక్కువ పని ఎక్కువ

చేయాలి. వ్యాయామం చేయాలి.

అయితే ఇవన్నీ చేస్తున్నట్లు ఎవరికీ తెలియకూడదు. ఎవరయినా అడిగినా చెప్పకూడదు. సహజపద్ధతులలోనే తను శరీరం తగ్గించు కోవాలి. అప్పుడే తనకి ఆనందం.

బ్యూటీపార్లర్స్ కి వెళ్ళితే ఏదో ట్రీట్ మెంటు ఇస్తారు కాని జబ్బుకి వైద్యం చేయించినట్లుగా ఉంటుంది తనకి, అందుకే బ్యూటీషియన్లు ఇచ్చిన టిప్స్ అన్నీ పాటిస్తాను అతి త్వరలో ‘స్లిమ్ బ్యూటీ’ అయిపోతాను అని నిర్ణయించు కొంది ధనలక్ష్మి.

ధనలక్ష్మి పనిమనిషిని చాకలిని మాన్పించేసింది.

రోజూ మార్కెటుకి నడిచివెళ్ళి కూరలు తీసుకురావడం బయటిపనులు అన్నీ తనే చేసుకోవడం, చాలా తక్కువగా ఆహారం తీసుకోవడం మొదలెట్టింది. భర్త తన శరీరం పైన జోకులు పేల్చినా ఉడుక్కనడం లేదు.

పైగా “ఇప్పుడేముంది ఇంకా డన్ లెఫ్ లా తయారవు తాను మీకు ఇంకా బాగుంటుంది” అంటోంది.

ఆ మాటవిని అదిరిపోయాడు గోవిందరావు. భార్యలో ఏదో తేడా కనిపించింది, కాని అదేమిటో తెలియలేదు.

చూస్తూండగా రెండు నెలలు గడిచాయి.

ఈరెండు నెలలో ఆరుకిలోలబరువు తగ్గింది ధనలక్ష్మి. చూసిన వాళ్ళందరూ “ధనలక్ష్మి చిక్కి పోతున్నా వేమిటే!” అని అడగటం మొదలుపెట్టారు.

“ఆ.. చాలాకాలానికి చూసారుగా! నేను చిక్కటం ఏమిటి నా బొంద” అని తేలిగ్గా కొట్టిపారేసింది.

మరో నాల్గునెలల్లో మరింత బరువు తగ్గి ఎంతో నాజుగా కనిస్తోన్న ధనలక్ష్మిని చూసి ఆశ్చర్యపోవడం మొదలెట్టారు. ఎవరెన్ని రకాలుగా అడిగినా ధనలక్ష్మి

తనకేమీ తెలిటంలేదనే చెప్పేది.

గోవిందరావు చాలా ఆనందంగా ఫీలయ్యాడు భార్యమీద జోకులు పేల్చడం మాని రొమాంటిక్ గా “నిలువవే వాలుకనుల దానా! వయ్యారి హంసనడకల దానా” అని పాడటం మొదలుపెట్టాడు.

తాను సాధించిన గెలుపుకి అంతర్గతంగా మురిసి పోతోన్న తరుణంలో ఓ రోజు మార్నింగ్ ధనలక్ష్మి ఎక్స్ సైజ్ చేస్తూ కాలుజారి క్రిందపడి కాలు ఎముక విరిగింది.

ఆరువారాలు సిమెంట్ ప్లాస్టర్ ఉంచాలన్నారు. ఆరునెలలు నడవకూడదన్నారు ధనలక్ష్మి గుండెల్లో రాయి పడింది.

ఇన్నాళ్ళూ ఇంత కష్టపడి స్లిమ్ గా అయ్యింది, మంచ మెక్కి పడుకోవడానికా! ఖర్చు... ఖర్చు” అని తిట్టుకొంది ధనలక్ష్మి. ఇంట్లో పనివాళ్ళు వచ్చేసారు శరీరానికి ఏ వ్యాయామం లేదు.

మళ్ళీ లావయిపోతానని దిగులుపట్టుకుంది.

ధనలక్ష్మిని ఇప్పుడు గోవిందరావు ప్రేమగా “మయూరీ” అని పిలుచుకుంటున్నాడు. తనకాలు అతుక్కోదేమో! తనని వదిలేసి భర్త ఇంకోపెళ్ళి చేసుకుంటా డేమో అనేదిగులు ధనలక్ష్మికి మొదలయింది. దానికి తోడు “భర్త కుంటికులాసాం ఇంటికి దోషం” అని ఏడ్చిస్తున్నాడు అప్పుడప్పుడూ.

ఆరునెలల తరువాత తన బరువు చూసుకున్న ధనలక్ష్మి తెల్లబోయింది. దెబ్బతగిలినప్పుడు ఎంత ఉందో అంతే ఉంది.

ఆమె వెయిట్

ఇన్నాళ్ళూ మంచం మీద కూర్చుని ఉన్న తను లావవకుండా ఎలా ఉండగల్గింది అని ప్రశ్నించుకొన్న ఆమె మనసుకి ఒకటే సమాధానం తట్టింది. ఎవరయినా సంతోషంగా ఉంటే పొంగుతారు. బాధలో ఉండేకులవు తారు. తను తనకాలిగురించి భర్త గురించి బెంగపెట్టుకొంది.

బహుశా ఆ బెంగవల్లనే తను మామూలుగానే ఉంది.


ఇప్పుడు జాగ్రత్తగా ఉండకపోతే మళ్ళీ మొత్తానికి మోసం వస్తుంది అనుకొంది.

సిహెచ్. కామేశ్వరి

హెచ్.నం. 17/47/5,

రామ్ నగర్ కాలనీ,

అల్వాల్, సికింద్రాబాద్ - 10



ఎ. నెమిలిరెడ్డి, శ్రీవిద్యా రెసిడెన్షియల్ స్కూల్, పోస్టల్ కాలనీ, ఆధోని(మం), కర్నూల్ జిల్లా.